

Minuti tal-Laqgħa Nru. 8 tal-Flames Kunsill Lokali Luqa li saret fl-Uffiċċju Amministrattiv tal-Kunsill nhar it-Tlieta, 30 ta' Ottubru 2007 fit-3.00 p.m.

Preżenti:	Il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Joseph Piscopo A.Mus.L.C.M. Is-Sur Joseph Camilleri Is-Sinjura Lucia Massa
L-Uffiċjali:	
Is-Segretarju Eżek.	Is-Sur Michael Borg
Skuzati:	Is-Sur Victor Caruana Dr Frank Psaila

AGĠENDA

1. Qari u Approvazzjoni tal-Minuti
2. Riferenzi għall-Minuti
3. Korrispondenza
4. Rapport Finanzjarju ta' Kull Tliet Xhur --- Lulju / Settembru 2007
5. Mozzjonijiet
6. Hlasijiet



1. QARI U APPROVAZZJONI TAL-MINUTI


- 1.1 Inqraw il-Minuti tal-Laqqgħa Nru 7 li, peress li ma kienx hemm emendi għalihom, ġew approvati fuq mozzjoni tas-Sinjura Luċia massa ssekondata mis-Sur Joe Camilleri.

2. REFERENZI GĦALL-MINUTI

- 2.1 Is-Sindku rrefera għal para. (f) tal-Minuti dwar l-istedina li saret mill-Comune di Fiumicino għall-Konferenza dwar il-Ħames Anniversarju tat-Trattat ta' Ruma. Huwa qal li l-Konferenza se ssir fl-24/25 ta' Novembru 2007, madankollu se tittieħed l-opportunita' biex iż-żewġ naħat jikkonkludu l-proġett ta' ġemellaġġ bejniethom waqt laqqgħa kongunta proposta għall-Ġimgħa 23 fil-għodu filwaqt li l-iffirmar isir waqt ċerimonja l-Ġimgħa fil-għaxija. Għalhekk huwa previst li d-delegazzjoni tal-Kunsill titlaq għal Fiumicino fit-22 u tiġi lura Malta fis-26 ta' Novembru 2007.
- 2.1.i Wara li talab u ngħata l-permess tas-Sindku, is-Segretarju Eżeutiv qal li għalkemm mhuwiex responsabbli mill-ġemellaġġi, iħoss li għandu jgħarraf lill-Kunsill x'sar biex wasalna f'qagħda li nistgħu nikkonkludu dan il-ġemellaġġ. Huwa qal li ġie mitlub min-naħa Taljana biex jibgħat abozz tal-ftehim, bl-Ingliż u bit-Taljan, li għandu jiġi ffirmat bejn iż-żewġ naħat. Dan rieduh biex jipprezentawh lill-Ministeru ta' l-Affarijiet Barranin Taljani. Żied iġid ukoll li ġie mitlub jibgħat b'urgenza l-ismijiet tad-delegazzjoni ħalli jkunu jistgħu jirriservaw il-lukanda.
- 2.1.ii Kien hawnhekk li l-Kunsill qabel mal-proposta tas-Sindku li d-delegazzjoni tkun magħmula minnu (is-Sindku), il-Viċi Sindku Joseph Scicluna, u l-Kunsillieri Joe Piscopo u Frank Psaila. Ġie deċiż ukoll li f'każ li xi ħadd minn dawn il-persuni għal xi raġuni ma jkunx jista' jmur, allura minflok tidfoll is-Sinjura Luċia Massa.
- 2.1.iii Ġie deċiż ukoll li, peress li Frank Psaila ma kienx preżenti, għandha tinbagħtlu ittra fejn jiġi mgħarraf bid-deċiżjoni tal-Kunsill u biex sal-Ġimgħa, 2 ta' Novembru jikkonferma jew xort'oħra d-deċiżjoni tal-Kunsill biex hu jkun jagħmel parti mid-delegazzjoni.
- 2.1.iv Is-Sindku talab lill-Kunsillieri li kienu se jagħmlu parti mid-delegazzjoni biex ukoll sal-Ġimgħa, 2 ta' Novembru jikkonfermaw il-partecipazzjoni tagħhom.
- 2.2 Dwar il-“Ġimgħa ta' Demokrazija”, is-Sindku nforma lill-Kunsill li l-laqqgħa ma' l-Għaqdiet tar-Raħal marbuta ma' din l-attivitá se ssir il-Ġimgħa, 9 ta' Novembru 2007 fis-6.00 p.m. fis-Sala Komunitarja.

3. KORRISPONDENZA

- 3.1 Is-Sindku ta resume' tal-korrispondenza kollha li daħlet sat-30 ta' Ottubru 2007, fosthom :
- a) Ittra mill-Boys' Junieur Lyceum ta' Raħal Ġdid, fejn hemm jattendu anke tfal minn Ħal Luqa, li titlob għal donazzjoni biex tagħmel tajjeb għal parti mill-ispejjeż involuti f'attivitá li se tittella' fl-okkażjoni tal-Milied.



- b) ittra mingħand E. Theuma & Com. Ltd. dwar stima għall-monument propost biex jiffakkru l-Vittmi tal-Gwerra. Din l-istima li tlaħhaq għal Eur 24,500 ma gietx milqugħa;
- c) email mill-AKL dwar laqgħa għall-Kunsillieri, Reġjun Xlokk, li se ssir is-Sibt 24 ta' Novembru 2007 ;
- d) email mill-MEPA dwar skema ta' għoti ta' flus għal dawk is-sidien ta' djarhom li jridu jirrestawraw il-gallarija ta' l-injam jew jibdlu l-gallarija eżistenti ma' waħda ta' l-injam;
- e) email dwar il-kampanja "*Clean up the World*"

4. RARRORT FINANZJARJU TA' KULL TLIET XHUR

- 4.1 Is-Segretarju Eżekuttiv ressaq ir-Rapport Finanzjarju tal-Kunsill għall-perijodu ta' Lulju/Settembru 2007.
- 4.2 Is-Sindku qal li kopja ta' dan ir-rapport kienet intbgħatet minn jiem qabel lill-Kunsillieri kollha u għalhekk talab għal xi domandi jew kummenti dwaru.
- 4.3 Wara li saru xi domandi u ngħataw it-tweġibiet għalihom, is-Sindku ressaq ir-Rapport għall-voti. Dan ir-Rapport gie approvat unanimament.

5. MOZZJONIJIET

- 5.1 Mozzjoni mressqa mis-Sindku John Schembri u ssekondata mill-Viċi Sindku Joseph Scicluna tgħid li : **I-Kunsill japprova li ssir il-mixgħela tat-toroq għal matul il-festi tal-Milied u l-Ewwel tas-Sena.**
- 5.1.i Wara ntervent qasir mis-Sindku, il-mozzjoni giet approvata unanimament.

6. FLASIJIET

- 6.1 Il-Kunsill approva l-ħlasijiet kollha li daħlu sat-30 ta' Ottubru 2007 u li lista tagħhom giet ipprezentata mis-Segretarju Eżekuttiv.
- Peress li ma kienx hemm items oħra x'jigu diskussi, fl-4.00 p.m. is-Sindku aġgorna l-laqgħa għas-27 ta' Novembru fl-istess ħin.

➤ Konfermati Illum 20 ta' Novembru 2007.

John Schembri
Sindku

Michael Borg
Segretarju Eżekuttiv